

# \$45,000 கல்வி உபகாரச் சம்பளத்துடன் சேவைத் துறைப் படிப்பு

சேவைத் துறையில் வேலை பார்த்துக்கொண்டு படிக்கும் 15 மாத கால புதிய திட்டம் அறிமுகப்படுத்தப்பட்டுள்ளது. இதில் படிப்பவருக்கு \$45,000 கல்வி உபகாரச் சம்பளமாக வழங்கப்படும். படிக்கும் காலத்தில் \$30,000 வரை அவர் சம்பாதிக்கலாம்.

அரசாங்கத்தின் திறன் மேம்பாடு வளர்ச்சித் திட்டத்தின் கீழ் இந்தத் திட்டம் அறிமுகப்படுத்தப்பட்டுள்ளது.

இந்த \$4 மில்லியன் விருத்தோம்பல் நிர்வாகப் பயிற்சித் திட்டத்தை ஊழியர்ணி மேம்பாட்டு முகவையும் அமெரிக்கப் பல்கலைக் கழகமான நிவாடா லாஸ் வெகாஸின் சிங்கப்பூர் கிளையும் இணைந்து அறிமுகப்படுத்தியுள்ளன. வேலை நீக்கம் செய்யப் பட்ட அனுபவம் மிக்க நிபுணர்களையும் நிர்வாகிகளையும் விருத்தோம்பல் துறையில் பணி செய்ய தயார்படுத்தும் நோக்கத்தில் இந்தக் கல்வித் திட்டம்

உருவாக்கப்பட்டுள்ளது. அமெரிக்கப் பல்கலைக் கழகத்தின் 15 மாத கால வேலை - பயிற்சித் திட்டத்தை முடிப்பவர் விருத்தோம்பல் நிர்வாகத்தில் முதுநிலைப் பட்டம் பெறலாம்.

பயிற்சித் திட்டத்தில் 40 இடங்கள் உள்ளன. தேர்வு பெறுபவர்களுக்கு \$45,000 கல்வி உபகாரச் சம்பளம் கிடைக்கும். இத்தொகை பயிற்சிச் சுட்டணத்தில் 80% ஆகும்.

மேலும் படிக்கும் காலத்தில் வேலை பார்ப்பதற்காக \$30,000 சம்பளமாகவும் கிடைக்கும்.

இத்திட்டத்தில் பயில்பவர்கள் அஸ்கோட் குழுமம் ஃபுல்வர்டன் ஹோட்டல், ராயல் பிளாஸா, ஸ்காட்ட் போன்ற ஹோட்டல்களில் வேலைப் பயிற்சி பெறும் வாய்ப்பைப் பெறுவர்.

முதல் பயிற்சித் திட்டம் அடுத்த மாதம் தொடங்குகிறது. ஆர்வமுள்ளவர்கள் பல்கலைக் கழகத்தில் நேரடியாக பதிவு செய்யலாம்.

# புன்னகையைக் கற்றுக் கொடுத்த ஈடன் பள்ளி



அருண் சாறு

முன்று ஆண்டுகளுக்கு முன் தனது உடைகளை அணியத் தெரியாது. பசி, மகிழ்ச்சி, துக்கம், பயம் எது பற்றியும் சொல்லத் தெரியாது ஆனந்திற்கு (இடது). இப்போது ஈடன் பள்ளியின் உதவியுடன் தனக்குத் தேவையானவற்றை சுயமாக செய்துகொள்கிறான் ஆனந்த். இன்று ஆனந்த், அவனது அன்னை (வலது) இருவர் முகத்திலும் புன்னகை மலர்கிறது.

### தமிழுவேல்

தனக்கு என்ன தேவை என்பதை சைகை, படங்கள், எளிமையான பேச்சு மூலம் கூறுகிறான் ஒன்பது வயது ஆனந்த் சிவா.

ஆனந்தின் பெற்றோருக்கு இது பெரிய மகிழ்ச்சியைத் தருகிறது. ஏனெனில் சில ஆண்டுகளுக்கு முன்னர் ஆனந்துக்கு பேசத் தெரியாது. தனது விருப்பங்களைச் சொல்லத் தெரியாது.

ஒரு செயலை மீண்டும் மீண்டும் செய்வது, தன்னைச் சுற்றி நிகழும் எதிலும் ஆர்வம் இல்லாமல் இருப்பது போன்ற அறிகுறிகளை ஆனந்தின் ஏழாண்டுகளுக்கு முன்பு கண்டார் அவனது தாயார் திருமதி பாரதி சிவராமிசுந்தரன், 32.

ஆட்டிஸம் எனும் நிலையின் அறிகுறிகள் அவை என்பதை மருத்துவப் பரிசோதனையின் மூலம் தெரிந்து கொண்டார் திருமதி பாரதி. ஆட்டிஸம் உள்ள சிறார்களுக்கான சிறப்புக் கல்வியைத் தரும் ஈடன் பள்ளியில் இரண்டு ஆண்டுகளுக்கு முன்னர் ஆனந்தைச் சேர்த்தார். "இப்போது என் மகளை என்னால் நன்றாகப் புரிந்துகொள்ள முடிகிறது. அவனுக்கும் எப்படித் தன்னை வெளிப்படுத்துவது எனத் தெரிகிறது" என்றார் திருமதி பாரதி.

லேக் சைட்டில் உள்ள 'ஆட்டிஸம்' சிறுவர்களுக்கான சிறப்புப் பள்ளியான ஈடன் பள்ளியைக் கல்வி, தேசிய வளர்ச்சி அமைச்சகங்களுக்கான மூத்த துணை அமைச்சர் கிரேஸ் ஃபூ நேற்று அதிகாரபூர்வமாக திறந்து வைத்தார்.

"இந்த பள்ளி, ஆட்டிஸம் நிலையால் பாதிக்கப்படும் சிறுவர்களுக்கும் பெற்றோருக்கும் கிடைக்கும் உதவியை அதிகரித்திருக்கிறது," என்று அமைச்சர் கிரேஸ் கூறினார்.

பிறப்பிலேயே ஒரு குழந்தையின் மூளையைப் பாதிக்கும் இந்நிலைமை வாழ்நாள் முழுவதும் நீடிக்கும் என்றாலும் சிறுவயதிலேயே அதற்கு முறையான பயிற்சி அளித்து பாதிப்புகளை வெகுவாகக் குறைக்க முடியும்.

"ஆட்டிஸம் உள்ள பிள்ளைக்கு சிறப்புக் கல்வி மிக முக்கியம். ஈடன் பள்ளியில் ஒவ்வொரு மாணவரிடமும் தனி கவனம் செலுத்தப்படுகிறது," என விளக்கினார் இங்கு ஓராண்டு காலமாக ஆசிரியராகப் பணிபுரியும் மாணசி ஆறுமுகம், 37. "சிங்கப்பூர் ஆட்டிஸம் ஸ்கூல்" என அழைக்கப்பட்ட பள்ளிதான் தற்போது ஈடன் பள்ளி என்ற பெயரில் செயல்படுகிறது.

இப்பள்ளியின் நவீன வசதிகளைக் கொண்ட புதிய வளாடம் அடுத்த ஆண்டு ஏப்ரல் மாதம் புக்கிட் திமா வட்டாரத்தில் செயல்படவுள்ளது.

## பூமலைக்கு 150 வயது

போர்டனிக்கல் கார்டன்ஸ் என அழைக்கப்படும் பூமலை 150 ஆண்டு நினைவு ஓராண்டு கால விழாக்காக குதூகலமாகக் கொண்டாடவுள்ளது.

இங்கிலாந்தின் கியூ கார்டன்ஸ் 1877ம் ஆண்டு 22 ரப்பர் மர விதைகளை பூமலைக்கு அனுப்பி வைத்தது.

இந்த 22 விதைகளில் இருந்து தென்கிழக்கு ஆசியாவின் பணப் பயிரான ரப்பர் மரத் தோட்டங்கள் உருவாகியது.

இந்த வரலாற்றை ஒட்டி "உலகை மாற்றிய விதைகள்" என்ற தலைப்பில் கண்காட்சி ஒன்று ஏற்பாடு செய்யப்பட்டுள்ளது. சிறிய பூங்காவாக இருந்த பூமலை, கடந்த 150 ஆண்டுகளில் 63.7 ஹெக்டர் நிலப்பரப்பில் பெரிய பயிராய்வுத் தோட்டமாக உருவாகியுள்ளது.

ஆண்டுதோறும் மூன்று மில்லியனுக்கும் அதிகமான பார்வையாளர்களை ஈர்க்கிறது பூமலை.

## ரென் சி மோசடி வழக்கு

### ஓர்க் பர்மிட் இல்லை ஆனால் சம்பளம் இருந்தது

புத்த பிக்கு மிங் யீயின் அந்தரங்க உதவியாளர் ஒருவருக்கு 2004ம் ஆண்டு மத்தியில் ரென் சி மருத்துவமனையில் இருந்து சம்பளப் பணம் கொடுக்கப்பட்டது.

ஆனால் அவரிடம் தகுந்த ஓர்க் பர்மிட் எனப்படும் வேலை அனுமதி அட்டை இல்லை என்று கீழ்த்தீர்மானம் அறிந்தது.

ரென் சி மோசடி வழக்கின் இரண்டாவது நாளான நேற்று, ரேமண்ட் இரயோங் சி ஹாங் (34) என்ற அந்த அந்தரங்க உதவியாளரின் சம்பளம் மிங் யீ யினால் கொடுக்கப்பட்டது என்றும் கூறப்பட்டது.

புத்த பிக்கு பிறகு அப்பணத்தை

ஆஸ்திரேலிய குடியுரிமையுள்ள, சிங்கப்பூர் நிரந்தரவாசியான இயோங்கிடம் கொடுத்து வந்ததாக நீதிமன்றம் அறிந்தது.

இதன் தொடர்பில் நேற்று அரசாங்க தரப்பில் சாட்சியம் அளித்த எர்ன்ஸ் அண்ட் யாங் அசோஸியேட்டஸ் நிறுவனத்தின் முன்னாள் இயக்குனர் திருவாட்டி பெனிலோப் லெப்பெரி தமது சக ஊழியர்களுக்கு இயோங்கின் வேலை நிலையில் சில பிரச்சினைகள் இருந்தது என்று சொன்னார்.

அவருக்கு தகுந்த ஓர்க் பர்மிட் இருந்ததா அல்லது வேலை அனுமதி அட்டை இருந்ததா என்று குறித்து எங்களிடம் தகுந்த ஆதாரம் இல்லை என்றும் அவர் தெரிவித்தார்.

வழக்கறிஞர் இங் லிப் சீயின் கேள்விகளுக்கு பதில் அளித்த திருவாட்டி பெனிலோப், சம்பள ஏற்பாடு பற்றி தகுந்த பத்திரங்கள் இருந்தனவா என்பது குறித்து சரியாக தெரியவில்லை என்றார்.

மிங் யீ மாதம் \$15,000க்கும் \$20,000க்கும் இடைப்பட்ட ஊதியம் பெற்று வந்தார் எனத் தெரிவிக்கப்பட்டது.

ரென் சி மருத்துவமனை, மருத்துவ நிலையத்தின் அறப்பணி கணக்குகள் சரிவர இல்லாததால் கசாதார அமைச்சு 2007ம் ஆண்டு எர்ன்ஸ் அண்ட் யாங் அசோஸியேட்டஸ் நிறுவனத்தை சோதனை நடத்த ஏற்பாடு செய்தது.

வழக்கு விசாரணை திங்கட்கிழமை தொடரும்.

## போலிக் கையெழுத்து, கொள்ளைக் குற்றங்கள் புரிந்த மாதுக்கு 2 ஆண்டுச் சிறை

நோய் தடுப்பூசிச் சான்றிதழ்கள், கடன் அட்டைப் படிவங்கள் ஆகியவற்றில் போலிக் கையெழுத்து போட்டதுடன் கொள்ளை, லஞ்சம் கொடுத்து தாம் புரிந்த குற்றங்களுக்கு வேறொருவரைப் பறி ஏற்கச் செய்தது போன்ற 10 குற்றச் சாட்டுகளை ஒப்புக்கொண்ட காம் கெக் கெங் (40) என்பவருக்கு இரு ஆண்டுகள் சிறைத் தண்டனை விதிக்கப்பட்டது.

உணவுக் கடை உரிமையாளரான காம் கெக் கெங், 2005ம் ஆண்டு தெம்பனில் உள்ள அவரது கடையில் சட்ட விரோதமாக ஊழியர்களைப் பணியில் அமர்த்திய இரு குற்றச் சாட்டுகளும் இந்த பந்துக் குற்றச்சாட்டுகளில் அடங்கும்.

மேலும் காம் 2004ம் ஆண்டு தமது உட்கண்டன் கையில் வெளிநாட்டு ஊழியர்களைச் சட்ட விரோதமாக பணியில் அமர்த்திய குற்றத்தை லிம் பீ சான் என்பவரை ஏற்கச் செய்து, அதற்காக அவருக்கு \$8,000

லஞ்சப் பணமாக வழங்கினார்.

மேலும் 2003 டிசம்பருக்கும் 2005 ஏப்ரலுக்கும் இடைப்பட்ட காலத்தில் தமது தாம்சன், தெம்பனில் உணவுக் கடைகளில் வெளிநாட்டு ஊழியர்களைச் சட்டவிரோதமாக பணியில் அமர்த்திய குற்றத்தை லிம் ஏற்றுக்கொள்ள அவருக்கு மொத்தம் \$950 லஞ்சமாக வழங்கினார்.

இக்குற்றங்களைத் தாம் புரிந்ததாக பறி ஏற்றுக் கொண்ட 50 வயது லிம் பீ சானுக்கு சென்ற மாதம் 6 வார சிறை விதிக்கப்பட்டது.

கடந்த 2006ம் ஆண்டில் தமது சொத்து முகவருடன் வேறொருவர் பெயரில் கடன் அட்டைகளை காம் பெற்றார்.

அதில் ஒன்றைக் கொண்டு \$5,775க்கு நகைகள் வாங்கினார். அதேபோல் ஏழுடம் பண அட்டை ஒன்றைக் கொண்டு ஒசிபிசி வங்கியிலிருந்து மோசடியாக \$2,000யைத் திருடினார்.

காங்கின் மீதான மேலும் 13 குற்றச்சாட்டுகளும் தீர்ப்பின் போது கவனத்தில் எடுத்துக் கொள்ளப்பட்டன.

## Most Inspiring Tamil Teachers Award



நல்லாசிரியர் விருதுக்குச் சிறந்த ஆசிரியரை மாணவர்களாகிய நீங்களும் உங்கள் பெற்றோரும் எங்களுக்குப் பரிந்துரைக்கலாம். உங்கள் ஆசிரியர் உங்களுக்கு அளித்த சேவைகளைக் கருத்தில் கொண்டு அவருக்கு நீங்கள் நன்றி செலுத்தும் வகையில், அவர் இந்த விருதைப் பெற பரிந்துரை செய்யுங்கள்.

பரிந்துரைத் தபலம் பள்ளித் தலைமை ஆசிரியர் ஒப்பந்தமுடன் சமர்ப்பிக்கப்பட வேண்டும். பரிந்துரைகள் எங்களுக்குக் கிடைக்க வேண்டிய கடைசி நாள்: 18.04.09. உங்கள் படைப்புகளை நீங்கள் அனுப்ப வேண்டிய முகவரி:

Most Inspiring Tamil Language Teacher Award 2009  
Tamil Murasu, 82 Genting Lane,  
#06-07, Singapore 349567

பரிந்துரைக்கும் ஆசிரியர் விவரங்கள்: பெயர் (குறிப்பில்) (ஆங்கிலத்தில்) பரிந்துரைக்கும் மாணவரின் விவரங்கள்: பெயர் (குறிப்பில்) (ஆங்கிலத்தில்)

பள்ளி முகவரி பள்ளியின் தொலைபேசி தொலைபேசி

**WISHARDIA**  
**THE FABULOUS SALE**  
3<sup>rd</sup> - 19<sup>th</sup> APRIL

**Teak Queen Size Bed**  
UP-S300 NOW \$199

**Teak Lovers Chair**  
UP-S159 NOW \$79

**Teak Yuyu Teak 2 Seater**  
UP-S159 NOW \$79

**Teak Book Rack**  
UP-S199 NOW \$99

**Teak Rocking Chair**  
UP-S199 NOW \$99

**Teak Mirror**  
UP-S129 NOW \$39

**Solid Wood Fence**  
UP-S20 NOW \$9.90

**Solid Floor Tile**  
UP-S19 NOW \$5.90

6741 7717  
1130am-8pm  
24 Hours, 7 Days  
Open: 10.30am-7pm